

## माँ शेरवाली प्यारा तेरा दरबार

( तेरे चरण में सर को झुकता रहूँगा मैं,  
दो फूल तुझपे रोज चढाता रहूँगा मैं,  
शृंगार तेरा चाँद सितारों से सजा है,  
दरबार देख कर यही गाता रहूँगा मैं। )

तेरा दरबार मैया तेरा दरबार,  
माँ शेरवाली प्यारा तेरा दरबार,  
सुन्दर शृंगार मैया प्यारा दरबार,  
माँ शेरवाली प्यारा तेरा दरबार॥

नंगे पाँव दर पे आये राजा महाराजा,  
ढोल ताशा बाजे दर पे बाजे नगाड़ा,  
महिमा है तेरी मैया अपरम्पार,  
माँ शेरवाली प्यारा तेरा दरबार॥

तेरी चरण को चूमूँ आँखों से लगा लूँ,  
थोड़ी सी कृपा कर दो भाग्य जगा लूँ,  
हम सब भिखारी बन के आये तेरे द्वार,  
माँ शेरवाली प्यारा तेरा दरबार॥

तू भी चला जा सोनू बन के भिखारी,  
वापस ना करती मैया भरे झोली खाली,  
हमेशा भरा ही रहता माँ तेरा भण्डार,  
माँ शेरवाली प्यारा तेरा दरबार॥

<https://www.bhajanganga.com/bhajan/lyrics/d/24110/title/maa-sherawali-pyara-tera-darbaar>

अपने Android मोबाइल पर [BhajanGanga](#) App डाउनलोड करें और भजनों का आनंद ले |